

27 ta' April, 1962

Imħallfin:—

**Is-S.T.O. Prof. Sir Anthony J. Mamo. O.B.E., C.St.J., Q.C.,
B.A., LL.D., President;**

Onor. Dr. A.J. Montanaro Gauci, C.B.E., K.M., LL.D.;

Onor. Dr. T. Gouder, LL.D.

Vincenzo Camilleri

versus

Carmelo Tabone ne.

**Lokazzjoni — Bord tal-Kera — Hanut — Assoċjazzjoni
— Aseenza tal-Inkwilin minhabba Mard — Kwistjoni ta'
Dritt — Appell — Sullokazzjoni.**

Kwistjoni jekk il-fatti rizultati mill-provi fihomx il-kostituttivi ta' negozju guridiku wiehed jew iehor hi kwistjoni eminentement legali, u dejjem hekk giet trattata mill-Qorti; b'mod illi deċiżjoni tal-Bord tal-Kera li tikkontjeni pronunzjament ta' dak il-Bord dwar in-natura guridika tan-negozju ntervenut hi ja appellabbli.

Il-fatt li l-inkwilin ta' fond jinsab assenti minn Malta minhabba mard, anki flimkien ma' martu u għal żmien twil, ma jeskludix neċessarjament illi hu bi nstiebu jerga lura malli jfieg, u ma jtellfux id-dritt tal-lokazzjoni dwar fond li hu mikri lil minhabba illi fl-assenza tiegħu dak il-fond jinżamm magħluq.

Trattandosi ta' hanut, ma hemm xejn inkonsistenti bejn l-assenza minn Malta tal-inkwilin ta' dak il-hanut, jew anki nuqqas komplet ta' domicilju tieghu f'dawn il-Gzejjer, u l-kreazzjoni jew kontinwazzjoni ta' lokazzjoni ta' hanut javur tieghu; għaz il-godiment tal-haġa oġġett tal-lokazzjoni ma jfisserx bilfors id-detenzjoni materjali mill-inkwilin personalment.

Il-liġi tipprojbizzi illi l-kerrej, mingħajr il-kunsens espress tas-sid, jissulloka l-fond jew iċċedi l-inkwilinat tieghu, imma ma tipprojbiz illi l-kerrej jipprestizzz hanut mikri lilu permezz ta' hadd ieħor, jew li jassoċja miegħu lil hadd ieħor fin-negozju ta' dak il-hanut; u l-fatt li l-inkwilin jinsab imstejer minhabba mard u l-hanut li għandu Malta jinsab għestit minn terza persuna bi ftehim ta' assoċjazzjoni miegħu, ma jfisserx tabilfors li dak l-inkwilin issulloka l-hanut lil dik il-terza persuna jew ċedielha l-inkwilinat tal-hanut. Ma jistgħax jingħad li kien hemm sullokazzjoni jew ċessjoni tal-inkwilinat jekk ma jgħuz pruvati l-elementi ta' dawn il-figuri għuridici; u jekk ma jgħuz pruvati dawn l-elementi ma tistgħax tiġi akkolta t-talba tal-likatur għar-ripreza ta' pussess ta' dak il-hanut bażata fuq l-allegata sullokazzjoni jew ċessjoni ta' inkwilinat.

Il-Qorti:— Rat it-talba tar-rikorrent quddiem il-Bord li jirregola l-Kera biex jiġi awtorizzat jirriprendi pussess tal-fond hanut, 113 Strada Dolori, Mamrun billi l-intimat ilu hafna emigrat, halla l-hanut magħluq għal fuq l-aħħar tliet snin shah, u wellieħ lil terzi persuni mingħajr il-kunsens tiegħu;

Rat id-deċiżjoni ta' dak il-Bord tal-21 ta' Diċembru 1961, li biha laqa t-talba u ta xahar żmien għall-iżgumbra-ment; wara li kkunsidra;

Illi mill-provi rriżulta illi l-hanut "de quo" kien amministrat minn ċertu John Falzon, li bieghu lir-rikorrent. Meta l-post kien għand l-amministratur, ċjoè John Falzon, l-intimat staqsieh kienx preparat li jhalli l-hanut magħluq billi kellu hżonn imur l-Ingilterra għal operazzjoni, u John

Fa'zon qallu li jista' jagħmel li jrid. L-intimat siefer min-habta l-operazzjoni; darba gie Malta, meta l-post kien gie mixtri mir-rikorrent. u pprova jwelli l-hanut, imma r-rikorrent ma riedx. Il-post baqa' magħluq għal żmien twil, però xi sena u tliet xhur ilu reġa gie Malta l-intimat u ppropona lil Carmelo Tabone li joqgħod hu fil-hanut u jagħtieh terz mill-profitti; kif fil-fatt sar;

Skond ix-xhieda mhux kontraddetta tar-rikorrent, l-intimat ta b'ċens id-dar tiegħu ta' Malta bil-mobbli b'kollox; irriżulta wkoll li l-intimat ilu li ha l-mara tiegħu l-Ingilterra u qieghed jaħdem fil-ferrovija. Huwa kien mar għall-kura tat-T.B.; ma rriżultax jekk hux imfejjaq għal kollox jew le; u skond Carmelo Tabone, li qieghed jirrapprezentah f'din il-kawża, huwa qallu li bi hsiebu jiġi lura, però ma qallux meta;

Il-Bord jara fil-każ preżenti l-istess fattispeċje tal-każ deċiż minn dan il-Bord, u konfermat mill-Qorti tal-Appell fis-26 ta' Mejju 1952, in re "Degiorgio vs. Baldacchino pr. et ne." (Kollez. Vol. XXXVI-I-117). Fiz-żewġ każi si tratta ta' hanut u ta' inkwilin imsiefer, li talab permess biex iwelli l-hanut u s-sid ma riedx, u li għamel soċjetà ma' hađd iehor għall-ġestjoni ta' l-hanut. F'dak il-każ il-pretiża soċjetà g'iet ġudikata sullokazzjoni vera u proprija, u l-Bord jara l-istess haġa f'dan il-każ. Veru li fl-ewwel każ l-inkwilin kien mill-ewwel emigra għall-Awstralja, mentri fil-każ preżenti huwa oriġinarjament mar għall-kura; però iħder ċar illi l-intimat ma kienx qieghed barra minn Malta temporaneament, għaliex altrimenti ma kienx jagħti b'ċens id-dar tiegħu bl-għamara b'kollox u l-mara tmur toqgħod miegħu l-Ingilterra. Inoltre, huwa qieghed jaħdem hemm-hekk: u meta kien Malta fis-sajf, u kellu l-isbaħ okkażjoni biex juri xi hsieb għandu dwar ir-ritorn tiegħu Malta, baqa' biex ma xehedx;

Rat ir-rikors li bih l-imsemmi Carmelo Tabone nomine appella minn dik id-deċiżjoni u talab li tiġi revokata, billi tiġi miċhuda t-talba tal-appellat; bl-ispejjeż;

Omissis;

Ikkunsidrat;

Fuq l-eċċezzjoni preliminari;

Din hi manifestament infondata. Il-kwistjoni kollha f'din il-kawża, kif deċiża mill-Bord, tikkonsisti fid-definizzjoni tan-natura ġuridika tar-rapport li jeżisti bejn l-inkwili Carmelo Theuma u l-kuratur tiegħu f'din il-kawża Carmelo Tabone għar-rigward tal-hanut in kwistjoni, jekk ċjoè dak ir-rapport legalment jikkostitwix u huwiex ġestjoni jew mandat, jew ta'volta għamla ta' assoċjazzjoni (kif isostni l-appellant), jew inkella vera u proprija sullokazzjoni (kif sostna l-appellat u ġie ritenut mill-Bord). Huwa ċar illi l-kwistjoni jekk il-fatti riżultati fihomx skond il-liġi l-kostituttivi tan-negozju ġuridiku l-wiehed jew l-iehor hi eminentement kwistjoni legali, u bħala tali giet dejjem trattata f'kazijiet simili minn din il-Qorti;

Għalhekk, dik l-eċċezzjoni hi miċhuda; bl-ispejjeż kontra l-appellat;

Fuq il-meritu;

Mhux kontestat illi l-appellant Carmelo Theuma siefer l-Ingilterra bejn tlieta u erbgha snin ilu, għax kien marid b'sidru u mar biex issirlu operazzjoni. Qabel, hu kien jiġ-ġestixxi l-hanut in kwistjoni per mezz ta' martu, meta hu, li kien impjegat fin-Navy, ma kienx ikun Malta; u din ġie li kienet iġġib ukoll lil hadd iehor biex jgħinha (fol. 12 tergo). Qabel siefer, l-appellant kien avża lill-amministratur tas-sid ta' dak iż-żmien jekk kienx jimporta li l-hanut jinżamm xi ftit magħluq, u dak l-amministratur irrispondieh li seta' jagħmel li jrid basta jhallas il-kera (fol. 18). Xhur wara li l-appellant siefer, marret ukoll il-mara tiegħu, apparentement għaliex hu kien jinsab marid gravi u qed imut (fol. 12 tergo). Mid-dokument fol. 39 jidher illi l-appellant għadu taht il-kura jew taht kontroll. Hija haġa notorja illi din il-kwalità ta' mard tista' tiġbed fit-tul, anki ta' hafna snin. Il-fatt illi jista' jkun li l-appellant qiegħed jaħdem xi xogħol l-Ingilterra ma jnehhix illi hu qiegħed hemm għall-kura, għaliex mard simili ma tinkapa-

ċitax neċessarjament anki għal xogħol legġjer, anzi x-xogħol jista' jkun parti mil-kura. Anqas il-fatt li martu marret hdejh ma jfisser bilfors li huma bi hsiebhom jibqgħu hemm għal dejjem. Hu naturali illi, la l-marda kienet sejra tiġbed fit-tul, martu tkun miegħu;

Dan kollu vwoldieri illi fiċ-ċirkustanzi partikulari ta' dan il-każ ma hemm xejn li jeskludi illi l-appellant jinsab imbiegħed minn Malta għall-tzonnijiet tal-mard, u li tassew bi hsiebu jerga lura meta jfieg. Fl-istess hin, dawn iċ-ċirkustanzi partikulari jfissru illi l-każ ma jistgħax jiġi deċiż sempliċement billi jiġi nvokat każ ieħor li fih iċ-ċirkustanzi kienu diversi, anki jekk taħt xi aspetti oħra jidher li jixbħu;

Imma anki apparti dan kollu, trattandosi ta' hanut, din il-Qorti ma jidhrilix illi l-fatt tas-safar tal-inkwilin, anki jekk għal kollox hu neċessarjament indizju fih innifsu. kif ikkunsidrah il-Bord, ta' ċessjoni tal-inkwilinat jew sullokazzjoni, anki jekk, fil-każijiet kongruwi, jista' jitqies hekk għar-rigward ta' dar tal-abitazzjoni, ma hemm xejn inkonsistenti bejn l-assenza minn Malta tal-inkwilin, jew anki n-nuqqas komplet ta' domicilju tiegħu f'dawn il-Gżejjer, u l-kreazzjoni jew kontinwazzjoni ta' lokazzjoni ta' hanut favur tiegħu. Frustier domiciljat barra, u li qatt ma gie Malta, jista' jkun kerrej ta' hanut Malta, kif malti jista' jibqa' kerrej ta' hanut għad li jitlaq għal kollox. Il-godiment tal-haġa oġġett tal-lokazzjoni ma jfisserx bilfors id-detenzjoni materjali mill-inkwilin personalment;

Issa, id-deċiżjoni tal-Bord tista' tgh' d li hi bażata għal kollox fuq din il-konsiderazzjoni legalment żbaljata. L-argument kollu tal-Bord hu illi l-appellant mhux qiegħed barra minn Malta temporaneament, imma għal kollox; għax kieku, kif qal il-Bord, ma kienx jagħti b'ċens id-dar tiegħu bl-għamara b'kollox (ta' dan, in parentesi, l-appellat ma pproduċiex l-aħjar prova, ċjoè il-kuntratt), u l-mara ma kienetx tmur toqghod miegħu;

Fil-fehma tal-Qorti, id-deċiżjoni appellata hi bażata, b'dan il-mod, fuq mera konġettura legalment newtrali jew inkluziva f'sens jew f'ieħor, mentri biex it-talba tal-appellat tirnexxi kien meħtieġ illi jiġu pruvati l-elementi

mehtieġa mill-liġi għall-kostituzzjoni tal-kuntratt ta' sullo-kazzjoni nvokat mill-appellat bħala kawżali tat-talba tiegħu. Din hi talba bażata fuq allegata kontravvenzjoni ta' projbizzjoni magħmula mill-liġi lill-inkwilin, u hi avanzata t'halha piena għal dik il-kontravvenzjoni; u għalhekk kien jehtieġ illi l-appellat jipprova li tassew jirrikorru l-elementi legali ta' dik il-kontravvenzjoni;

Dak li l-liġi tipprojbixxi huwa illi l-kerrej, mingħajr iġ-ġunsens espress tas-sid, jissulloka l-fond jew iċedi l-inkwilinat. Il-liġi ma tipprojbix, f'din il-komminazzjoni tagħha, illi l-kerrej jiġġestixxi l-hanut permezz ta' hadd ieħor, jew jassoċja il hadd ieħor miegħu fin-negozju. Fil-każ preżenti ma hemm ebda prova illi f'dak li sar bejn l-appellanti u Carmelo Tabone kien hemm l-intenzjoni tas-sullo-kazzjoni jew ċessjoni tal-inkwilinat, li hija element essenzjali tal-kuntratt, jew l-elementi l-oħra ta' dak il-kuntratt;

Meta l-appellat xtara l-fond, l-appellant kien ġa msiefer għall-kura, il-hanut kien magħluq bil-permess, kif intqa', tal-amministratur tas-sid ta' allura. L-appellat jgħid li kiteb lill-appellant u dan qallu li dalwaqt jiġi Malta biex jirringa. Fil-fatt, wara ftit, l-appellant gie. Jidher li għall-ewwel hu xtaq iweli l-post, billi kif qal lil Joseph Mallia, jieħu rigal u jirringa mas-sid. Billi dan apparentement ma rnexxiex, l-appellat ma kellux x'jaġmel haġa oħra hlief jew jkompli jhalli l-hanut magħluq u jitlef id-dritt tal-lokazzjoni għal "dik" ir-raġuni, jew isib lil xi hadd li jmexxilu l-hanut fl-assenza tiegħu minn Malta. Skond il-provi, li ma ġewx la kontraddetti bi provi kuntrarji u lanqas indebboliti bil-kontro-eżami, l-arrangament li l-appellant għamel ma' Tabone huwa fis-sens illi dan, permezz ta' bintu, imexxi l-hanut, u mill-qliegħ nett iżomm żewġ terzi hu u terz jieħu l-appellant. Il-kerja lill-appellat baqa' jithallas direttament mill-appellant u jiġi registrat fost l-ispejjeż. Tabone assigura l-Qorti bil-ġurament illi hu ma hallas xejn lill-appellat biex ha l-post. Huwa qiegħed iżomm kotba dettaljati, li wera lill-Qorti, ta' kull xiri u bejgħ li jaġmel u ta' kif iddispona mi' merkanzija li kien hemm fil-bidu, b'valur ta' xi £100, biex jista' jaġti sodisfazzjon lill-appellant. Dan ukoll ftiehem ma' Tabone li jekk fit-tmexxija tal-hanut ikollu bżonn ta' xi flus, hu jib-

ghatlu. Qsim tal-profitti ghad ma sarx, ghaliex, kif qal Tabone, hu ghadu jmexxi bil-kapital inizjali ta' merkanzija li beda bih u ghadu jixtri u jibni n-negozju. Tabone stess iddeskriva ruħu bhala sempliċi "prokuratur" tal-appellant, u jirrikonoxxi illi dan kull meta jrid jista' jieħu lura l-hanut;

F'dawn iċ-ċirkustanzi, din il-Qorti ma tistghax tirritjeni li gie pruvat illi l-appellant issulloka jew ċeda l-inkwifinat lil Tabone;

Għal dawn il-motivi, din il-Qorti tiddeċidi billi tilqa' l-appell, thassar id-deċiżjoni appellata, u tiċhad it-talba tal-appellat; bl-ispejjeż kontra tiegħu.
